

சகோதரர் திருமாவேலன் எழுதியுள்ள நமது வரலாற்றுச் சாதனை புத்தகங்கள்!

முதல்வர் வாழ்த்துரை...! முதல் பக்கத் தொடர்ச்சி

எதுவுமே இல்லை. ஆனால், அவரே ஒரு புத்தகம் போடுவதைப் போல பேசி உட்கார்ந்திருக்கிறார்!

அடுத்து, பேசி இருக்கின்ற நம்முடைய ஆசிரியர் அய்யா அவர்கள் கொள்கை வகுப்பெடுத்து நூலைப் பற்றிச் சொல்லி, அடுத்து நமக்குள்ளே கடமையைப் பேசி அமர்ந்திருக்கிறார்.

நூலின் அறிமுக உரையை பேசிய நம்முடைய பேராசிரியர் சுப.வீ. அவர்கள் திராவிட இயக்கத்தின் கொள்கை உறுதி தளராமல், தம் மாறாமல், அந்தக் கொள்கைகளை வென்றெடுக்க ஆட்சி நடத்துகின்ற பெருமை தி.மு.க.வுக்குதான் இருக்கிறது என்று பெருமையாக பேசினார்!

அப்படிப்பட்ட நம்முடைய பெருமைகளை சொல்லுகின்ற புத்தகங்கள் தான் இந்த மூன்று புத்தகங்கள்! அரசியல் புரட்சியின் அடையாளமாக, ஒடுக்கப்பட்ட மக்களை உயர்த்துகின்ற கருத்தியல் தெளிவின் அடையாளமாக, திராவிட இயக்கம் இருக்கின்ற காரணத்தால்தான், ஆதிக்கவாதிகளுக்கும், அவர்களுக்கு அடிமை சேவகம் செய்பவர்களுக்கும், திராவிடம் என்றாலும், திராவிட இயக்கங்கள் என்றாலும், திராவிட முன்னேற்றக் கழகம் என்றாலும் கசக்கின்றது! மிகவும் எளிதிறம்!

ஒடுக்கப்பட்டவர்கள் மேலெழுந்து வருகிறார்கள் என்றதும், எவ்வளவு வன்மம் வெளியே வருகிறது. வரலாற்றை சிறிது திரும்பிப் பார்த்தோம் என்றால், விமர்சனங்கள் என்ற பெயரில், எத்தனை அவதூறுகள், எவ்வளவு காழ்ப்புணர்வு... அந்தக் காலத்தில், "நீதிக்கட்சியை குழிதோண்டி புதைப்பேன்" என்று ஒருவர் சொன்னார். ஆனால், இன்றைக்கு நிலைமை என்ன? நூறாண்டுகள் கழித்தும், நீதிக்கட்சியின் நீட்சியாக நாம், தமிழ்நாட்டு மக்களுடைய ஆதரவுடன், மக்களுக்கான பயனத்தைத் தொடர்ந்து கொண்டிருக்கிறோம்!

திராவிட மாதல் என்று சொன்னால் சிலருக்கு எளிகிறது! தொடர்ந்து சொல்வோம்!

நாம் திராவிட மாதல் என்று சொல்ல, சொல்ல அவர்களுக்கு திரும்ப, திரும்ப எளிகின்றது! அவர்களுக்கு திரும்ப, திரும்ப எளியவேண்டும் என்று தான், நாமும் திரும்ப, திரும்ப திராவிட மாதல் என்று சொல்கின்றோம்!

நூறாண்டுகளுக்கு முன்பு, தமிழ்நாடு எப்படி இருந்தது; இன்றைக்கு எப்படி இருக்கின்றது? இதே காலகட்டத்தில், நாட்டின் பிற மாநிலங்கள் அடைந்திருக்கின்ற சமூக வளர்ச்சி - பொருளாதார வளர்ச்சி - உட்கட்டமைப்பு வளர்ச்சி

என்ன? மற்ற எல்லோரையும் விட, அனைத்து வகையிலும் நாம் இருபது ஆண்டுகள் முன்னோக்கி பயணித்துக் கொண்டிருக்கின்றோம்! கண்கூடாக தெரிகின்ற இந்த உண்மைகளை கூட மறைக்கலாம் என்று நினைத்து, சிலர் என்ன கேட்கிறார்கள்? "திராவிடம் என்ன செய்தது? "திராவிட மாதல் என்றால் என்ன?" என்று கேட்கிறார்கள்! அவர்களுக்கெல்லாம், பதில் சொல்லுகின்ற வகையில், இந்த புத்தகங்களை எழுதியிருக்கிறார் நம்முடைய அருமை சகோதரர் திருமாவேலன் அவர்கள்.

ஒரு எழுத்தாளருக்கு, அதுவும், திராவிட இயக்க எழுத்தாளருக்கு இருக்க வேண்டிய உண்மையான கடமையை நம்முடைய திருமாவேலன் அவர்கள் செய்திருக்கிறார்.

2022-ல் இவர் எழுதிய, "இவர் தமிழர் இல்லை என்றால், எவர் தமிழர்? அந்த நூலை நான் வெளியிட்டபோது சொன்னேன், "திராவிட இயக்கத்தின் வரலாறு, இந்த சாதனைகள் குறித்து தொடர்ச்சியாக எழுதவேண்டும் என்று சொன்னேன். அந்தக் கடமையை செய்திருக்கின்ற அவருக்கு என்னுடைய மனதார பாராட்டுக்கள்! வாழ்த்துக்கள்! இதையெல்லாம் உணர்வோடு வருகிறது என்று அதை நிரூபித்திருக்கக்கூடிய வகையில் ஒரு தமிழர்க்குப் பத்தை சேர்ந்தவர் என்பது குறிப்பிடத்தக்கது!

தமிழ்க் குடும்பத்துக்கு சொந்தக்காரர் திருமாவேலன்!

இருட்டைய தந்தை பெருப்பலவர் படிக்க ராமு அவர்களை பற்றி உங்களுக்கெல்லாம் நிச்சயம் தெரிந்திருக்கும்! திருக்குறள் நெறி பரப்ப, தன்னையே ஒப்படைத்துக் கொண்டவர் அவர்! அதனால்தான், இந்த ஆண்டிற்கான திருவள்ளூர் விருதை அவருக்கு நாங்கள் வழங்கினோம்! இப்படிப்பட்ட, தமிழ்க்குடும்பத்தை, எழுத்துக் குடும்பத்தை சேர்ந்த திருமாவேலன் அவர்கள், கலைஞர் செய்திகள் தொலைக்காட்சிக்கு தலைமைப் பொறுப்பில் இருந்து, சிறப்பாக செயல்பட்டு வருகிறார்; ஏன், முரசொலி நாளேட்டிலும் பங்களிக்கிறார்.

பொதுவாக, மீடியாவில் இருப்பவர்கள், அதிலும் நியூஸ் சேனலில் இருப்பவர்கள், எப்படிப் பட்ட பரப்பாளராக கூறலில் இருப்பார்கள் என்று நமக்கு தெரியும்! பிரேக்கிங் நியூஸ் எடுக்கின்ற பரப்பாப்பிலேயும், தன்னுடைய எழுத்துப்பணிக்கு பிரேக் எடுக்காமல், இப்படிப்பட்ட நூல்களை படைப்பதற்காகவே திருமாவேலன் அவர்களை நான் மனதார பாராட்டுகிறேன்! வாழ்த்துகிறேன்!

இன்றைக்கு வெளியிடப்பட்டிருக்கின்ற

இந்த நூல்களைப் பற்றி சொல்ல வேண்டும் என்றால், முதலில், தீரர்கள் கோட்டம் திமுக! இந்தப் புத்தகத்தை எழுதுவதற்காக, திராவிட முன்னேற்றக் கழகத்தின் முதன்மைத் தொண்டான இலட்சியத்திற்காக வாழ்கின்றவர்கள் தான் தலைவர் பொறுப்பில் இருக்கிறேன்.

பேரறிஞர் அண்ணா உருவாக்கி, அரை நூற்றாண்டு காலம் தலைவர் கலைஞர் அவர்கள் வழி நடத்திய இயக்கம் இந்த இயக்கம், பவளவிழா கண்டிருக்கக்கூடிய காலகட்டத்தில் நான் தலைவர் பொறுப்பில் இருக்கிறேன். வெள்ளிவிழா - பொன்விழா - பவளவிழா என்று தொடர்ந்து ஆட்சிப் பொறுப்பில் இருக்கின்ற திராவிட முன்னேற்றக் கழகம், நிச்சயம் நூற்றாண்டு விழா காலத்திலும், ஆட்சிப் பொறுப்பிலிருந்து, தமிழ்நாட்டை முன்னேற்றப் பாதையில் அழைத்துச் செல்லும்! அதற்கான வலிமை, கோடிக்கணக்கான உடன்பிறப்புக்கு இருக்கிறது!

கடுமையான எதிர்ப்புகளை எல்லாம் வென்று, நெருப்பாற்றில் நீந்தி, அண்ணாவின் தம்பிகளாக, தலைவர் கலைஞரின் உடன்பிறப்புடனாக, கடவுட்கோப்பாக இருக்கின்ற இந்த இயக்கத்தை, "தீரர்கள் கோட்டம் என்று சொல்லாமல், வேறு என்னவென்று சொல்வது? உழைப்பை மட்டுமல்ல; உயிரையே கொடுத்தவர்களால் உருவாக்கப்பட்ட இயக்கம், இந்த இயக்கம்!

தி.மு.க.வின் வரலாறு போராட்டம் சிறை - தியாகம் என்பதுதான்!

அந்த தியாக வரலாற்றை, கண்ணீர் வரவழைக்கக்கூடிய அந்த தியாகிகளின் வரலாற்றை, இன்றைய இளைய தலைமுறையினர் நிச்சயம் அறிந்து கொள்ள வேண்டும்! தி.மு.க என்றால், என்னவென்று ஹில்லியை திரும்பிப் பார்த்தீர்கள் என்றால், போராட்டம்! போராட்டம்! போராட்டம்! சிறை! சிறை! சிறை! தியாகம்! தியாகம்! தியாகம்! - இதுதான் தி.மு.க.!

இந்தத் திணிப்புக்கு எதிரான போர்க்களம் - எல்லை மீட்பு போர்க்களம் - எமொஜன்சி கொடுமைகள் - எதேச்சாதிகார அடக்குமுறைகள் என்று நம்முடைய மண் - மொழி - மானம் காக்க தி.மு.க. எதிர்கொண்ட வலிகள் மிகவும் பெரியது! அத்தனையும் கடந்து, ஆறாவது முறையாக ஆட்சிப் பொறுப்புக்கு வந்திருப்பதற்கு காரணம், தொண்டர்கள் தான்!

அரசியலில், பலரும் சொகுசை எதிர்பார்த்து வருவார்கள் ஆனால், தி.மு.க.வுக்கு அந்த சொகுசு கிடையாது! சில இயக்கங்களைப் பார்த்தீர்கள் என்றால், சிறிய எஃப்.ஐ.ஆர். பதிவாளரோ, கட்சிவிட்டு கட்சி தாவுவார்கள்! ஆனால், கொடுமான அடக்குமுறைகளை

எதிர்கொண்டு, அவதூறுகளையும், பழிச்சொற்களையும், வன்மத்தையும் தாங்கி, கருப்பு, சிவப்புதான் உயிர்மூச்சு, அண்ணாவும், கலைஞரும் சொன்ன கொள்கைகள்தான் கடனை என்று இலட்சியத்திற்காக வாழ்கின்றவர்கள் தான், நம்முடைய திராவிட முன்னேற்றக் கழகத்தின் உடன்பிறப்புக்கள்! இந்த வலிகளை எல்லாம், பட்டியலிட்டு, பதிவு செய்துள்ளதால்தான், "தீரர்கள் கோட்டம் - தி.மு.க.-வை, தியாகப் புத்தகம் என்று சொன்னேன்!

அடுத்து, திராவிட அரசியல் - திராவிட அரசியல்! வரலாற்றின் குப்பைத் தொட்டியில், எத்தனையோ இயக்கங்கள் தூக்கி எறியப்பட்டிருக்கிறது! ஆனால், எதிர்ப்பாளர்களை எல்லாம் குப்பைத் தொட்டியில் எறிந்து, கோட்டையைப் பிடித்த இயக்கம் என்றால், அது திராவிட இயக்கம் தான்!

காலங்கள் மாறுகிறது! எதிரிகளும் மாறுவார்கள்! தி.மு.க.முகம் கம்பீரமாக நிலைத்து நிற்கிறது!

நிறைய பேர் என்னிடம் கேட்பார்கள், "இவ்வளவு அவதூறுகளை, தரம் தாழ்ந்த வசவுகளை எப்படி எதிர்கொள்கிறீர்கள் என்று கேட்பார்கள் அதற்கு என்னுடைய பதில் என்னவென்றால், இவைகள் எல்லாம் எங்களுக்கு புதிதா? இன்றைக்கு நேற்று பார்க்கிறோம்! பேரறிஞர் அண்ணா சொன்ன வழியில், "வாழ்க வசவாளர்கள் என்று தமிழ்ச் சமுதாயத்தை முன்னேற்றுவதற்கான நம்முடைய வேலையை பார்க்குதக் கொண்டிருக்கிறோம்! அதனால்தான், காலங்கள் மாறுகிறது! எதிரிகள் மாறுவார்கள்! ஆனால், தி.மு.க. மட்டும் கம்பீரமாக நிலைத்து நிற்கிறது!

காலந்தோறும் உருவாகின்ற அரசியல் எதிரிகளை சிங்கள இழைநம்பல் எதிர்கொண்டு, நூற்றாண்டை நோக்கி நடைபோட்டுக் கொண்டிருக்கிறோம்! நாம் கூரியணைப் போல, நிரந்தரமான ஒளியை வழங்கிக் கொண்டே இருக்கவேண்டும்! இதைத்தான் "திராவிட அரசியல் - திராவிட அரசு இயல்" புத்தகம் சொல்கின்றது.

கழக ஆட்சியால் ஏற்பட்ட வளர்ச்சியை ஆதாரத்துடன் காட்டும் திருமாவேலன் புத்தகங்கள்!

தாய்த் தமிழ்நாட்டிற்கு தமிழ்நாடு பெயர் - தமிழுக்கு, செம்மொழி தகுதி - சமூகநீதி கருத்தியலை காப்பது - தமிழ்நாட்டின் வளர்ச்சியை திட்டங்களால் சாத்தியப்படுத்துவது - ஏராளமான கல்வி நிலையங்களை உருவாக்குவது என்று சொல்லித் தீராத சாதனைகளுக்கு சொந்தமான இயக்கம், நம்முடைய இயக்கம்! நீதிக்கட்சி காலத்திலிருந்து, அதன் நீட்சியான நம்முடைய திராவிட மாதல் அரசு வரைக்குமான சாதனைகளின் வரலாற்றுக் கருவூலமாக இந்தப் புத்தகத்தை உருவாக்கியிருக்கிறார்!

கண் முன்னால் ஏற்பட்டிருக்கின்ற வளர்ச்சியைக் கூட காணப் பிழக்காமல், கண்மூடி குற்றம் சாட்டுகிறவர்களுக்கு, "இதோ ஆதாரம்! இப்போதாவது படியுங்கள் என்று திருமாவேலன் இந்தப் புத்தகத்தை நமக்கு எழுதியிருக்கிறார்.

வரலாற்று அறிவும் - திராவிடப் பற்றும் - மொழித் திறனும் உள்ள ஒருவரால்தான், இப்படிப்பட்ட நூலை எழுத முடியும்! இது எல்லாவற்றிலும், தான் தேர்ந்தவர் என்று நம்முடைய திருமாவேலன் அவர்கள் நிரூபித்திருக்கிறார்!

அடுத்து, மூன்றாவது புத்தகமான, முறை செய்து காப்பாற்றும் முதலமைச்சர்! இந்தப் புத்தகத்தை பற்றி, நான் சொல்வதைவிட நீங்கள் வாங்கிப் படித்து, பொதுவெளியில் பேசவேண்டும்! நம்முடைய ஆட்சி, அனைவருக்குமான ஆட்சியாக, எப்படி சிறப்பாக செயல்படுகிறது என்று சொன்னார்களே,

- அன்புப் புத்தகம்
- அறிவுப்பத்தகம்
- மகளிர் புத்தகம்
- உழவர் புத்தகம்
- இளையோர் புத்தகம்
- திராவிடப் புத்தகம்
- தமிழ் இனப் புத்தகம்
- எழுந்தது புத்தகம்
- தமிழ் மொழிப் புத்தகம்

ஏற்றப்பெட்டு என்று அருமையாக எழுதியிருக்கிறார்!

நமது ஆட்சியின் டைரியாக விளங்கும் புத்தகம்!

மொத்தத்தில், திராவிட மாதலை சுருக்கமாக அவர் கொடுத்திருக்கிறார்! இதை புத்தகம் என்று சொல்வதைவிட, நம்முடைய ஆட்சியின் டைரி என்று சொல்லலாம்!

இந்தப் புத்தகத்தை, மாண்புமிகு ஆசிரியர் அவர்கள் வெளியிட, நம்முடைய திராவிட ஆழ்வார் பெற்றுக் கொண்டுள்ளார்! இதையும் திருமாவேலன் காரணத்தோடு தான் செய்திருப்பார் என்று நினைக்கிறேன். இது எல்லோருக்குமான ஆட்சி என்று காட்ட இப்படி செய்திருப்பார் என்று நினைக்கிறேன்

கடந்த வாரம், விமான நிலையத்திற்கு எதிரே உள்ள தமிழ்நாடு ஹெச் இல்லத்திற்கு நான் அடிக்கல் நாட்டினேன். அடுத்த சில நாட்களில் மனிதநேய மகத்துவத்தை சொல்கின்ற கிறிஸ்துவம் விழாவில் பங்கேற்றேன். மறுநாள், திருநெல்வேலி மாவட்ட அரசு விழாவில், நெல்லையப்பர் திருக்கோயில், வெள்ளித்தேர்வரும் ஐனவரியில் மீண்டும் ஓடும் என்று அறிவித்தேன்! இதுதான் திராவிட மாதல்! இதனால் தான் நம்மை எப்படி காணச் செய்வது என்று

தெரியாமல் எதிரிகள் புலம்புகிறார்கள்!

இங்கே வந்திருக்கின்ற உங்களுக்கும், இந்தப் புத்தகங்களை வாங்கக் கூடியவர்களுக்கும் நான் வைக்கின்ற வேண்டுகோள் என்னவென்றால், "புத்தகம் என்பது அறிவாப்தம்! பயன்படுத்தாமல் விட்டால் ஆபதம் துருப்பிடித்துவிடும்! அதேபோல, புத்தகங்களையும் அலங்காரத்திற்காக அலமாரியில் வைக்காமல் தினமும் எடுத்து வாசிக்கவேண்டும்! அப்போதுதான், நம்முடைய மூளையும் துருப்பிடிக்காமல் இருக்கும். புதிய சிந்தனைகள் பிறக்கும்! இன்றைக்கு முப்பது செகண்டஸ் ரீல்ஸ் வீடியோவை கூட முழுவதும் பார்க்கக்கூடும் ஸ்கிப் செய்துவிட்டு அளவுக்கெல்லாம் வேகமாக சென்று கொண்டிருக்கிறது!

புத்தகவாசிப்புதான் மனதை ஒருமுகப்படுத்தும் மெட்ரடேஷன்!

இந்த Addiction-னால் எந்த விஷயத்திலும், ஆழ்ந்து கவனம் செலுத்த முடியாமல் இளைஞர்கள் தவிக்கிறார்கள். ஆனால், Good Things Take Time என்று அவர்கள் புரிந்து கொள்ள வேண்டும்! இது போன்ற கழிநிலையில், புத்தக வாசிப்புதான் மனதை ஒருமுகப்படுத்துகின்ற மெட்ரடேஷன்! அதனால், நீங்கள் எவ்வளவு பிசியான வேலையில் இருந்தாலும், ஒரு நாளைக்கு அரை மணி நேரம் அல்லது 15 நிமிடமாவது புத்தகங்களை வாசியுங்கள்! உங்களைப் பார்த்து வீட்டில் உள்ள குழந்தைகளுக்கும் இதை ஃபாலோ செய்வார்கள். பிள்ளைகளுக்கு பெற்றோர்கள் தான் எக்சாம்பிளாக இருக்கவேண்டும்!

மாவட்டத்தோறும் புத்தகத் திருவிழாக்கள், ஐனவரியில் நான் தொடங்கி வைக்க இருக்கின்ற சென்னை புத்தகக் கண்காட்சி, அண்மையில், இளைஞனின் செயலாளர் உதயநிதி நடத்திய அறிவுத்திருவிழா, இது எல்லாமே ஆழ்ந்த வாசிப்பை நோக்கி இளைஞர்களை நகர்த்துகின்ற முயற்சிகள்தான்!

நம்முடைய அறிவுப் பாரம்பரியம் தொடரும் வரை, ஆரிய ஆதிக்கவாதிகள், வந்த வழி மறந்த அடிமைகள், அறிவற்ற அரைகுறைகள் என்று யாரும்கு இந்த ஆலமரத்தை அசைத்துப் பார்க்க முடியாது! இங்கே அறிவுத்த் அனை மாமல் இருப்பதால்தான் நம்முடைய ஊரில், கலாச்சாரத்தை பற்றி வைக்க முடியவில்லை! வாசிப்பும், வளர்ச்சியும் உன்றோடொன்று தொடர்புடையது! அதை உணர்ந்து, காலத்திற்கேற்ற கருத்து ஆயுதங்களை கார்த்திகுக் கொடுக்கக்கூடிய திருமாவேலன் அவர்களை மீண்டும் பாராட்டி, திராவிடம் எனும் அறிவொளி இயக்கத்தால் நிமிர்ந்த தமிழ்நாடு ஒருநாளும் தலைகுனிவாது! பாசிசவாதிகளின் பகல்கனவு இங்கு பலிக்காது! வரலாற்றைப் படிப்போம்! தொடர்ந்து வரலாறு படைப்போம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்கள்.

ஒருங்கிணைந்த திருப்பூர் மாவட்டத்திற்குட்பட்ட ஒன்றியங்களில் மதச்சார்பற்ற முற்போக்குக் கூட்டணி சார்பில் மாபெரும் கண்டன ஆர்ப்பாட்டம்! மாவட்டச் செயலாளர் க.செல்வராஜ் - பொறுப்பாளர்கள் இல.பத்மநாபன் - கே.ஈஸ்வரசாமி - என்.தினேக்குமார் அறிவிப்பு!



திருப்பூர், டிச. 24-
திருப்பூர் மத்திய மாவட்டச் செயலாளர் க.செல்வராஜ் எம்.எல்.ஏ., திருப்பூர் கிழக்கு மாவட்டப் பொறுப்பாளர் இல.பத்மநாபன், திருப்பூர் தெற்கு மாவட்டப் பொறுப்பாளர் கே.ஈஸ்வரசாமி எம்.பி., திருப்பூர் வடக்கு மாவட்டப் .பாறுப்பாளர் என்.தினேக்குமார் ஆகியோர் விடுத்துள்ள அறிக்கை வருமாறு:-
மகாத்மா காந்தி தேசிய ஊரக வேலை உறுதியளிப்புத் திட்டத்தைச் சிதைத்து,



கிராமப்புற மக்களின் வாழ்வாதாரத்தை முடக்க நினைக்கும் ஒன்றிய பா.ஜ.க. அரசையும் அதற்கு துணைபோகும் அ.தி.மு.க.வையும் கண்டித்து, கழகத் தலைவர், தமிழ்நாடு முதலமைச்சர் அவர்களின் அறிவுறுத்தலின் படி மதச்சார்பற்ற முற்போக்குக் கூட்டணி சார்பில் இன்று (24.12.2025 -புதன் கிழமை) காலை 10 மணியளவில் ஒருங்கிணைந்த திருப்பூர் மாவட்டங்களுக்குட்பட்ட அனைத்து ஒன்றியங்களிலும் மாபெரும் கண்டன



ஆர்ப்பாட்டங்கள் நடைபெறுகிறது. இக்கண்டன ஆர்ப்பாட்டத்தில் ஒருங்கிணைந்த திருப்பூர் மாவட்டங்களுக்குட்பட்ட ஒன்றிய, கிளைக் கழகச் செயலாளர்கள் நிர்வாகிகள், சார்பு அணிகளின் அமைப்பாளர்கள், துணை அமைப்பாளர்கள், பாகமுதவர்கள், கழக முன்னோடிகள் அந்தந்த ஒன்றியங்களில் உள்ள மதச்சார்பற்ற முற்போக்குக் கூட்டணிக் கட்சிகளின் நிர்வாகிகள் அனைவரையும் அழைத்து



பேசி முறையாக ஆர்ப்பாட்டம் பற்றி துண்டாக்கையை அச்சிட்டு, நம்முடைய கழக நிர்வாகிகள், கூட்டணிக் கட்சிகளின் நிர்வாகிகளுக்கு தந்து அனைவரையும் இக்கண்டன ஆர்ப்பாட்டத்தில் பங்கேற்க உரிய ஏற்பாடுகளை செய்து வெற்றிகரமாக இக்கண்டன ஆர்ப்பாட்டங்களை நடத்தித் தேண்டும் என்று கேட்டுக் கொள்கிறோம். இவ்வாறு அவர்கள் தங்களது அறிக்கையில் கூறியுள்ளனர்.

அம்பத்தூர் தெற்கு பகுதியில் அலுவலகம் உணவு வழங்கல்!

சென்னை, டிச. 24 -
முதலமைச்சர் அவர்களின் 72வது பிறந்த நூளை முன்னிட்டு சென்னை கிழக்கு மாவட்ட திமுக சார்பில், 2025 பிப்ரவரி 20 ஆம் தேதி முதல், 2026 பிப்ரவரி 19ஆம் தேதி வரையிலான 365 நாட்களும், நான் ஒன்றுக்கு 1000 ரூபாய்க்கு காலைய உணவு

வழங்கும் சிறப்புமிக்க "அன்னம் தரும் அமுதத்தூங்கள் மாபெரும் திட்டத்தின் 306 ஆம் நாளான - கழகத்தலைவர் தமிழ்நாடு முதலமைச்சர் அவர்களின் இனிய பிறந்த நூளை முன்னிட்டு நேற்று முன்தினம் (22.12.2025), அம்பத்தூர் தெற்கு பகுதி: 1) வட்டம் 89, கோல்டன் காலனி, அவ்வை

நகர் கார்னர், 2) வட்டம் 88, தேவாநகர் மெயிம் ரோடு, கொடிக்கம்பம், சென்னை ஆகிய பகுதிகளில் இந்து சமய அறநிலையத்துறை அமைச்சர் பி.கே.சேகர்பாபு வழி காட்டுதல்படி, தமிழ்நாடு நலன்களையும், எதிர்காலத்தையும் னாடிக்காவும், எத்தகாலவும் விட்டுத் தாரு மாட்டோம். தமிழ்நாட்டின்



தருமபிரி கிழக்கு மாவட்டக் கழக அலுவலகத்தில் நடைபெற்ற வழக்கறிஞர் அணி புதிய பொறுப்பாளர்கள் அறிமுக கூட்டத்தில் தருமபிரி கிழக்கு மாவட்டப் பொறுப்பாளர் வழக்கறிஞர்.ஆ.மணி எம்.பி. கலந்துகொண்டு கழக ஆக்கப் பணிகள் குறித்து ஆலோசனைகள் வழங்கி பேசினார். உடன் தேர்தல் பாதையாளர்கள் டி.செங்குட்டுவன், பாரி, நகரக் கழகச் செயலாளர் எம்.பி.கௌதம், வழக்கறிஞர் அணி பி.கே.தாஸ், ஆர்.சிவம் உள்ளிட்ட வழக்கறிஞர் அணியினர் மற்றும் தி.மு.க.வின் பங்கேற்றனர்.

100 நாள் வேலைத் திட்டத்தை ஒழிக்கும் சட்டத்தைக் கொண்டுவந்த ஒன்றிய பா.ஜ.க. அரசையும் - ஒத்து ஊதும் அ.தி.மு.க.வையும் கண்டித்து சேலம் மேற்கு மாவட்டத்தில் மாபெரும் கண்டன ஆர்ப்பாட்டம்!			
மாவட்டக் கழகச் செயலாளர் டி.எம்.செல்வகணபதி எம்.பி. அறிவிப்பு!			
100 நாள் வேலைத் திட்டத்தை ஒழிக்கும் சட்டத்தைக் கொண்டுவந்த ஒன்றிய பா.ஜ.க. அரசையும் - ஒத்து ஊதும் அ.தி.மு.க.வையும் கண்டித்து இன்று (24.12.2025 - புதன்கிழமை) காலை 10.00 மணி அளவில், சேலம் மேற்கு மாவட்ட - மதச்சார்பற்ற முற்போக்குக் கூட்டணி சார்பில் மாபெரும் கண்டன ஆர்ப்பாட்டம் கீழ்க்காணும் அட்டவணைப்படி ஊராட்சி ஒன்றிய அலுவலகங்கள் முன்பு நடைபெற உள்ளது.			
வ.எண்	ஒன்றியம்	தலைமை	கண்டன ஆர்ப்பாட்டம் நடைபெறும் இடம்
1.	மேச்சேரி கிழக்கு, மேச்சேரி மேற்கு	டி.எம்.செல்வகணபதி எம்.பி. மாவட்ட கழக செயலாளர்	ஊராட்சி ஒன்றிய அலுவலகம், மேச்சேரி.
2.	சங்ககிரி கிழக்கு சங்ககிரி மேற்கு	பி.தங்கமுத்து மாவட்ட கழக அுவைத்தலைவர்	ஊராட்சி ஒன்றிய அலுவலகம், சங்ககிரி.
3.	மகுடஞ்சாவடி வடக்கு, மகுடஞ்சாவடி தெற்கு	க.சுந்தரம் மாவட்ட கழக துணை செயலாளர்	ஊராட்சி ஒன்றிய அலுவலகம், மகுடஞ்சாவடி.
4.	கொங்காணபுரம் வடக்கு, கொங்காணபுரம் தெற்கு	அ.த.சம்பத்த்குமார் மாவட்ட கழக துணை செயலாளர்	ஊராட்சி ஒன்றிய அலுவலகம், கொங்காணபுரம்.
5.	நங்கவள்ளி வடக்கு, நங்கவள்ளி தெற்கு, நங்கவள்ளி மத்தியம்	பி.பொன்னுசாமி மாவட்ட கழக பொருளாளர்	ஊராட்சி ஒன்றிய அலுவலகம், நங்கவள்ளி.
6.	எடப்பாடி கிழக்கு, எடப்பாடி மேற்கு	எஸ்.எலிசபத்தாரணி மாவட்ட கழக துணை செயலாளர் கவிஞர் கோனூர் வைரமணி தலைமை கழக பேச்சாளர்	ஊராட்சி ஒன்றிய அலுவலகம், எடப்பாடி.
7.	தாரமங்கலம் மேற்கு ஒன்றியம்	பி.ஏ.முருகேசன் தலைமை செயற்குழு உறுப்பினர்	ஊராட்சி ஒன்றிய அலுவலகம், தாரமங்கலம்.
8.	கொளத்தூர்	மு.ராமநாதன் தலைமை செயற்குழு உறுப்பினர்	ஊராட்சி ஒன்றிய அலுவலகம், கொளத்தூர்.

இக்கண்டன ஆர்ப்பாட்டத்தில் அந்தந்த ஒன்றிய கழக செயலாளர்கள், அந்தந்த ஒன்றியங்களில் உள்ள மதச்சார்பற்ற கூட்டணி கட்சி நிர்வாகிகளை அழைத்து பேசி அவர்களுடன் இணைந்து நடத்தி வேண்டும். நம்முடைய கழக நிர்வாகிகள் மற்றும் கூட்டணி கட்சி நிர்வாகிகள் அனைவரையும் இக்கண்டன ஆர்ப்பாட்டத்தில் பங்கேற்க உரிய ஏற்பாடுகளை ஒன்றிய கழக செயலாளர்கள் ஏற்பாடு செய்திட வேண்டுமென அன்புடன் கேட்டுக்கொள்கிறேன்.

டி.எம்.செல்வகணபதி எம்.பி. செயலாளர், சேலம் மேற்கு மாவட்ட தி.மு.க.